

ತಾರೀಖು 28ನೇ ಜನವರಿ 1889.

ನಂ. 298.—1870ನೇ ಇಸವಿ Xನೇ ನಂಬರ್ ಅಕ್ಟೋಬರ್ ಅಕ್ಟೋಬರ್ 6ನೇ ಸೆಕ್ಷನ್ ಅನುಸಂಧಿ ಇದರಿಂದ ಉದ್ಧರಿಸಿದ ಸುವರ್ಣದಂಡ. ಇದರಡಿ ವಿವರಿಸಲ್ಪಟ್ಟ ಪಾವತಿಯನ್ನು ಸರ್ಕಾರದ ಕೆಲಸಕ್ಕೆ ಅಂದರೆ ಚನ್ನರಾಯಪಟ್ಟ ತಾಲ್ಲೂಕು ಹಿರೇಸಾವೆ ಗ್ರಾಮಸ್ಥರ ಉಪಯೋಗದ ಬಗ್ಗೆ ಕೋಟೆಯಿಂದ ಪಡೆಗೆ ಹೋಗತಕ್ಕ ರಸ್ತೆಯನ್ನು ಬಡಾಯಿಸುವ ಬಗ್ಗೆ ಬೇಕಾಗಿರುತ್ತದೆ.

ದಿವ್ಯಕ್ತ.	ತಾಲ್ಲೂಕು.	ಗ್ರಾಮ.	ಹಿಡುವಳಿದಾರರ ಹೆಸರು.	ಚತುರ್ಗಡಿ.	ವಿಸ್ತೀರ್ಣ.	ನಂ.
ಹಡಗನ	ಚನ್ನರಾಯಪಟ್ಟ	ಹಿರೇಸಾವೆ	ಸುಬ್ಬಯ್ಯ	ಪೂರ್ವಕ್ಕೆ—ಹನುಮಂತರಾಯನ ದೇವಸ್ಥಾನದ ಬಗ್ಗಿಯೇ ರಸ್ತೆ ಪಶ್ಚಿಮಕ್ಕೆ—ಕೋಟೆಹಿಂದಣ ದಿಂಣೆ ಉತ್ತರಕ್ಕೆ—ಬಿಬ್ಬಪತ್ರೆ ಮರ ಮತ್ತು ಸುಬ್ಬಯ್ಯನ ಖಂಜರ ಭೂಮಿ ದಕ್ಷಿಣಕ್ಕೆ—ಹಿರೇಸಾವೆ ಗ್ರಾಮಕ್ಕೆ ಹೋಗುವ ರಸ್ತೆ	10 × 9 = 90 ಗಜಗಳು	

ತಾರೀಖು 29ನೇ ಜನವರಿ 1890.

ನಂ. 299.—ದೀರ್ವಾರವರ ಚೀಫ್ ಸೆಕ್ರೆಟರಿ ಮೆ|| ಟಿ. ಆನಂದರಾವ್ ಬಿ. ಯೆ. ಯವರಿಗೆ, 1889ನೇ ಇಸವಿ ಡಿಸೆಂಬರ್ 21ನೇ ಮಾರ್ಚ್ 272ನೇ ನಂಬರ್ ಇನ್ಸ್ಟಿಟ್ಯೂಷನ್‌ನಿಂದ ಕೊಡಲ್ಪಟ್ಟ ಬಂದು ತಿಂಗಳ ಪ್ರಿವಿಲೀಜ್ ರಜಾ ಯಿನ್ನೂ 3 ದಿನಗಳ ಪರಿಯಂತ ಜಾಸ್ತಿ ಮಾಡಲ್ಪಟ್ಟಿರುತ್ತದೆ.

ನಂ. 300.—ಮೆ|| ಟಿ. ಆನಂದರಾವ್ ಬಿ. ಯೆ. ಯವರು ಅವರಿಗೆ ಕೊಡಲ್ಪಟ್ಟ ಪ್ರಿವಿಲೀಜ್ ರಜಾದಿಂದ ವಾಪಸ್‌ಬಂದು 1890ನೇ ಇಸವಿ ಜನವರಿ 23ನೇ ಮಾರ್ಚ್ ಮಿನ ಪೂರ್ವಾನ್ವ ದಲ್ಲಿ ದೀರ್ವಾರವರ ಚೀಫ್ ಸೆಕ್ರೆಟರಿ ಕೆಲಸದ ಚಾರ್ಜನ್ನು ವಹಿಸಿರುತ್ತಾರೆ.

ತಾರೀಖು 30ನೇ ಜನವರಿ 1890.

ನಂ. 301.—ರೈಲ್ವೇ ಪೊಲೀಸ್ ಅಸಿಸ್ಟೆಂಟ್ ಕಮಿಷನರ ಮೆ|| ಸಿ. ಹಾರ್ಡಿಯವರು ಒಂಗಳೂರು ಡಿವಿಷನ್ ಪೊಲೀಸ್ ಆಫೀಸ್ ನ ಚಾರ್ಜನ್ನು 1889ನೇ ಇಸವಿ ಡಿಸೆಂಬರ್ 28ನೇ ಮಾರ್ಚ್ ಮಿನ ಮಧ್ಯಾನ್ವಾತ್ಮರ ಮೆ|| ಜಿ. ಡಬ್ಲಿಯು. ಸೈಟ್ ಯವರಿಗೆ ಒಪ್ಪಿಸಿರುತ್ತಾರೆ.

ನಂ. 302.—ಶಿವಮೊಗ್ಗ ಡಿವಿಷನ್ ಸಿಕ್ಕಾರಪುರ ತಾಲ್ಲೂಕು ಅಮಲ್‌ದಾರ್ ಬಿ. ನಾಗೇಶರಾಯರಿಗೆ ಅವರು ಉಪಯೋಗಿಸಿಕೊಂಡ ತಾರೀಖು ಮೊದಲು 20 ದಿನಗಳ ಪ್ರಿವಿಲೀಜ್ ರಜಾ ಕೊಡಲ್ಪಟ್ಟಿರುತ್ತದೆ.

ಶಿವಮೊಗ್ಗ ಡಿವಿಷನ್ ಜಾಡಪಲ್ ಹೆಡ್ ಮುನಿಸಿಪಲ್ ಯಾ. ಸುಬ್ಬರಾಯರಿಗೆ, ನಾಗೇಶರಾಯರು ಗೈರ್ ಹಾಜರಿಯಲ್ಲಿ ಯಾ ಮತ್ತೊಂದು ಹುಕುಂ ಕೊಡುವ ಪರಿಯಂತ ಸಿಕ್ಕಾರಪುರ ತಾಲ್ಲೂಕಿನ 5ನೇ ಗ್ರೇಡ್ ಅಮಲ್‌ದಾರ್ ವ 3ನೇ ಕ್ಲಾಸ್ ಮಾಜಿಸ್ಟ್ರೇಟರಾಗಿ ಆಕ್ಟಿಂಗ್ ತರೀಕ ಕೆಲಸ ನೋಡುವಂತೆ ಮೊಕರರ ಮಾಡಲ್ಪಟ್ಟಿರುತ್ತದೆ.

ಹುಕುಂ ಬಮೋಜೇಬ್,

ಟಿ. ಆನಂದರಾವ್,

ಚೀಫ್ ಸೆಕ್ರೆಟರಿ.

ವಿದ್ಯಾಭ್ಯಾಸದ ಇಲಾಖಾ.

ತಾರೀಖು 17ನೇ ಜನವರಿ 1890ನೇ ಇಸವಿ.

ಮೈಸೂರು ದೇಶೀಯ ಪರೀಕ್ಷೆ.

ಮೈಸೂರು ದೇಶೀಯ ಪರೀಕ್ಷೆಯ ಪ್ರತಿ ಡಿವಿಷನ್ ಹೆಡ್ ಕ್ವಾರ್ಟರ್ಸ್ ಅಂದರೆ ಪ್ರಮುಖ ಸ್ಥಳದ ಸರ್ಕಾರಿ ಕಾಲೇಜ್ ಅಥವಾ ಹೈಸ್ಕೂಲಿನಲ್ಲಿ ನಡೆಸಲ್ಪಡುವುದು. ಸದರಿ ಪರೀಕ್ಷೆಯು ಸೆ 1890ನೇ ಇಸವಿ ಫೆಬ್ರವರಿ ತಿಂಗಳು 17ನೇ ಸೋಮವಾರದ ದಿನವೆಂದು ಆರಂಭಿಸುತ್ತದೆ. ಪರೀಕ್ಷೆಯು ಇದರಡೀಕಂಡ ಕಾಲಕ್ರಮವಾಗಿ ನಡೆಸಲ್ಪಡುವುದು.

ದಿನನ.	ವಿದ್ಯಾರ್ಥಿಗಳ ಪರೀಕ್ಷೆ.		ಉಪಾಧ್ಯಾಯರ ಪರೀಕ್ಷೆ.	
	ಘಂಟೆ.	ಅಂಶಗಳು.	ಘಂಟೆ.	ಅಂಶಗಳು.
ಮೊದಲನೇ ದಿನನ.	10ರಿಂದ 1ರ ವರೆಗೆ. 2 ,, 5 ,,	ಭಾಷಾ ಗ್ರಂಥ ವ್ಯಾಕರಣ (ಅವಶ್ಯಕ ಭಾಷೆ). ಡಿಕೋ ಡಿಕೋ (ಎರಡನೇ ಭಾಷೆ)	10ರಿಂದ 1ರವರೆಗೆ 2 ,, 4 ,, 4 ,, 5 ,,	ಪದ್ಯಕಾವ್ಯ ವಾಕ್ಯವಿಭಜನೆ. ವ್ಯಾಕರಣ. ವಾಕ್ಯರಚನೆ.
ಎರಡನೇ ದಿನನ.	10ರಿಂದ 11ರ ವರೆಗೆ 11 ,, 1 ,, 2 ,, 5 ,,	ಬರವಣಿಗೆ ಅಕ್ಷರ ಸಂಯೋಜನ (ಅವಶ್ಯಕ ಭಾಷೆ) ಚರಿತ್ರೆ ಭೂಗೋಳ, ಭೂಪಟ ನಕ್ಷೆಬರೆಯುವಿಕೆ.	10ರಿಂದ 1ರವರೆಗೆ 2 ,, 4 ,,	ಚರಿತ್ರೆ. ರೇಖಾಗಣಿತ.
ಮೂರನೇ ದಿನನ.	10ರಿಂದ 12ರ ವರೆಗೆ 12 ,, 1 ,, 2 ,, 3 30 3. 30 5 ,,	ಅಂಕಗಣಿತ ಬರವಣಿಗೆ ಅಕ್ಷರಸಂಯೋಜನ (ಎರಡನೇ ಭಾಷೆ) ವ್ಯವಸಾಯಭೋಧನಿ ಆರೋಗ್ಯಭೋಧನಿ	10ರಿಂದ 1ರವರೆಗೆ 2 ,, 4 ,,	ಅಂಕಗಣಿತ. ಬೀಜಗಣಿತ.
ನಾಲ್ಕನೇ ದಿನನ.	10ರಿಂದ 11-30ವರೆಗೆ 11.30 1 ,, 2 3 30 3.30 5	ಕ್ಷೇತ್ರಗಣಿತ ಭಾಷಾಂತರ ಹೊಲಿಗೆ ಪಾಕಶಾಸ್ತ್ರ	10ರಿಂದ 1ರವರೆಗೆ 2 ,, 5 ,,	ಭೂಗೋಳ. ಶಾಸ್ತ್ರಪಾಠ.
ಐದನೇ ದಿನನ.	10ರಿಂದ 1ರವರೆಗೆ	ಪಾಠಶಾಲೆಯನ್ನು ನಡೆಸುವ ಕ್ರಮ.

ಇದರಡೀ ನಮೂದಿಸಲ್ಪಟ್ಟ ಅಂಶಗಳಿಗೆ ವಿದ್ಯಾರ್ಥಿಗಳು ಮುಖ್ಯವಾಗಿ ಗಮನವನ್ನು ಕೊಡತಕ್ಕದ್ದು.

1. ಪರೀಕ್ಷೆಯು ಆರಂಭಿಸುವದಕ್ಕೆ ಕ್ಲಾಪ್ಪವಾದ ಕಾಲ ಮೊದಲು ಅರ್ಧ ಘಂಟೆ ಆಗುವವರೆಗೂ ಪರೀಕ್ಷೆಯಾಗುವ ಕೊಠಡಿ ಯನ್ನು ಬಿಡಲು ಯಾವ ದಿನವನ್ನೂ ಯಾವ ವಿದ್ಯಾರ್ಥಿಗೂ ಅಪ್ಪಣೆ ಕೊಡಲ್ಪಡುವದಿಲ್ಲ ಮತ್ತು ಅಂಥಾ ಅರ್ಧ ಘಂಟೆ ಕಳೆದ ಮೇಲೆ ಬರುವ ಯಾವ ವಿದ್ಯಾರ್ಥಿಗಳಿಗೂ ಪ್ರವೇಶಕ್ಕೆ ಅವಕಾಶ ಹುಟ್ಟಲಾರದು.

2. ಪರೀಕ್ಷೆ ಆಗುತ್ತಿರುವ ಕಾಲದಲ್ಲಿ ಪರೀಕ್ಷೆ ಕೊಠಡಿಯನ್ನು ಬಂದಾವರ್ತಿ ಬಿಟ್ಟು ಬಂದ ಅನಂತರ ಪುನಃ ಪ್ರವೇಶಿಸಲು ಯಾವ ವಿದ್ಯಾರ್ಥಿಗೂ ಅವಕಾಶ ವುಂಟಾಗಲಾರದು, ಅಲ್ಲದೆ ತನ್ನ ಉತ್ತರ ಕಾಗದಗಳನ್ನು ಸಂಪೂರ್ಣಿಯಾಗಿ ಕೊಟ್ಟು ವಿನತ ಪರೀಕ್ಷೆ ಸ್ಥಳ ವನ್ನು ಬಿಟ್ಟು ಬರುವದಕ್ಕೆ ಸಹ ಅವಕಾಶ ಕೊಡುವದಿಲ್ಲವು.

3. ಯಾವ ವಿದ್ಯಾರ್ಥಿಯೇ ಆಗಲಿ ಮತ್ತೊಬ್ಬ ವಿದ್ಯಾರ್ಥಿಯೊಡನೆ ಮಾತನಾಡುತ್ತಿದ್ದದ್ದಾಗಿಯಾಗಲಿ ಅಥವಾ ಇನ್ಯಾವ ವಿಧದಿಂದಲಾದರೂ ಖಳಸುತ್ತಿರುವದಾಗಿಯಾಗಲಿ ಕಂಡು ಹಿಡಿಯಲ್ಪಟ್ಟರೆ ಅಂಥಾ ವಿದ್ಯಾರ್ಥಿಯು ಕೊಠಡೀ ಕೊಠಡಿಯಿಂದ ಹೊರಗೆ ಹೊ ರಡಿಸಲ್ಪಡುವನಲ್ಲದೆ ಸದರಿ ಸಂಗತಿಯು ಡೈರೆಕ್ಟರ್ ಸಾಹೆಬರವರಿಗೆ ರಿಪೋರ್ಟ್ ಮಾಡಲ್ಪಡುವದು.

4. ಪರೀಕ್ಷೆ ಕೊಠಡಿಯೊಳಕ್ಕೆ ಸ್ಲೆಟುಗಳನ್ನಾಗಲಿ, ರೂಲುಗಳನ್ನಾಗಲಿ, ಪುಸ್ತಕಗಳನ್ನಾಗಲಿ, ಬರದ ಕಾಗದಗಳನ್ನಾಗಲಿ, ಅಥವಾ ಇನ್ಯಾವ ವಿಧವಾದ ಕಾಗದಪತ್ರವನ್ನಾಗಲಿ; ತಗದುಕೊಂಡು ಹೋಗಲು ಯಾವ ವಿದ್ಯಾರ್ಥಿಗಳಿಗೂ ಯಾವ ಸಂದರ್ಭದಲ್ಲಿಯೂ ಅವಕಾಶಕೊಡಲ್ಪಡುವದಿಲ್ಲವು. ಯಾವ ವಿದ್ಯಾರ್ಥಿಯಾಗಲಿ, ಈನಿಬಂಧನೆಗೆ ವಿರುದ್ಧವಾಗಿ ಆಚರಿಸುತ್ತಿರುವಲ್ಲಿಯಾಗಲಿ, ಅಥವಾ ಇನ್ಯಾವ ಅಕ್ರಮಗಳನ್ನು ನಡೆಸುತ್ತಿರುವಲ್ಲಿಯಾಗಲಿ ಕಂಡು ಹಿಡಿಯಲ್ಪಟ್ಟರೆ ಅಂಥಾ ವಿದ್ಯಾರ್ಥಿಯು ಕೊಠಡಿಯಿಂದ ಹೊರಗೆ ಹೊರಡಿಸಲ್ಪಡುವ ನಲ್ಲದೆ ಸದರಿ ನಡವಳಿತವು ಡೈರೆಕ್ಟರ್ ಸಾಹೆಬರವರಿಗೆ ರಿಪೋರ್ಟ್ ಮಾಡಲ್ಪಡುವದು.

5. ವಿದ್ಯಾರ್ಥಿಯು ತನ್ನ ಪತ್ರವನ್ನು ಪೂರೈಸಿದ ಮೇಲೆ ತನ್ನ ಸ್ಥಳದಲ್ಲಿಯೇ ಇದ್ದು ನಿಂತು ಸೂಪರಿಟೆಂಡೆಂಟರು, ಕಾಗದ ಳನ್ನು ತಗದುಕೊಳ್ಳುವವರೆಗೂ ಹಾಗೆಯೇ ನಿಂತಿರತಕ್ಕದ್ದು. ಯಾವದನ್ನಾದರೂ ಕೇಳಲೋಕ್ಷಿಸುವ ಯಾವ ವಿದ್ಯಾರ್ಥಿಯೇ ಆಗಲಿ ಮೇಲೆ ಹೇಳಿದ ರೀತಿ ನಡಿಸತಕ್ಕದ್ದೇ ಹೊರತು ತನ್ನ ಸ್ಥಳವನ್ನು ಸರ್ವಥಾ ಬಿಡಕೂಡದು.

6. ವಿದ್ಯಾರ್ಥಿಯ ಹೆಸರು ರೆಜಿಸ್ಟ್ರಾರ್ ನಂಬರ್ ಇವುಗಳನ್ನು ಬರೆಯದೇ ಕಳುಹಿಸಲ್ಪಟ್ಟ ಯಾವ ಪತ್ರಿಕೆಯೂ ಪರೀಕ್ಷಿಸಲ್ಪಡುವುದಿಲ್ಲವು.

7. ಪ್ರಶ್ನೆ ಕಾಗದಗಳು ಕಿವಾಯಿ ಯಾವ ಕಾಗದಗಳನ್ನು ಗಲಿ ಪರೀಕ್ಷೆ ಕೊಠಡಿಯಿಂದ ಹೊರಗೆ ತೆಗೆದುಕೊಂಡು ಹೋಗಲು ವಿದ್ಯಾರ್ಥಿಗಳಿಗೆ ಅವಕಾಶ ಕೊಡಲ್ಪಡುವುದಿಲ್ಲ.

8. ವಿದ್ಯಾರ್ಥಿಗಳು ಕಾಗದಗಳನ್ನು ಹರಿದುಹಾಕದಂತೆಯೂ ಮತ್ತು ನೆಲದ ಮೇಲೆ ಕಾಗದಗಳನ್ನು ಬಿಸಾಡದಂತೆಯೂ ನಿಷೇಧಿಸಲ್ಪಟ್ಟಿರುತ್ತಾರೆ. "ವಿಶಿಷ್ಟ ಕೆಟ್ಟುಹೋದ ಕಾಗದ ವ್ಯಕ್ತಿಗಳು" ವಿದ್ಯಾರ್ಥಿಯು ಬರೆಯುತ್ತಿದ್ದ ಮೇಜಿನಮೇಲೆಯೇ ಬಿಡಲ್ಪಡಬೇಕು.

ಎಲ್. ರೈಸ್,
ಎಡ್ಜುಕೇಷನ್ ಸೆಕ್ರೆಟರಿ.